

N i s e l i l - K l i e m

(*Jorbot ma' "Lehen il-Malti", Għadd 191-193*)

BAQAT: Din l-ewwel sura li jagħtiha Caruana jien qatt ma smajtha. Dejjem smajt it-tieni sura *baqqat*, li jagħtuha Falzon u Vassalli u li tffisser "għaqqad il-ħalib bit-tames", verb denominativ ta' *baqta* "ħalib magħqud bit-tames". Jingħad ukoll *tammas*. Dozy li ma kienx jaf il Kazimirsky jagħti l-verb *baqat* (*t* alveolari) bħala verb li jingħad il-Magħreb u li jinsab f'Pedro de Alcalà (Għarbi ta' Spanja), mill-Ispanjol *pegar* "to glue". Izda f'Kazimirsky nsibu l-verb *baqat* (*t* frikativa) "pétrir", "mêler le fromage freche appe'lè iqt'" (*t* alveolari). Barbera jfisser ħażin nisel il-verb Malti mill-verb *għaqqad* + *b*, prefiss fl-Għarbi tas-Sirja li qatt ma jidher fil-Malti.

BERBAQ : Dal-verb m'ghandu xejn x'jaqsam mal-kelma Gharbija *barbaq*, 'sewer' fis-sens ta' 'to pour down a drain or soakaway' kif haseb Dessoulavy. Għan-nisel sewwa qabel il-verb Gharbi *bardaq*, Fr. étendre, u *tabardaqa* (2ni sura) 's'éparpiller, c'est peut être le même verbe que le Syrien *badraja* (d frikativa) éparpiller, gaspiller son argent' (Landberg), verb kwadrilitteru maħruġ mit-trilitteru *badara* (d frikativa) li tfisser 'to sow, to scatter' u *baddar* (2ni sura) 'to squander, to waste' (Hava). Barbera ta n-nise! sewwa meta gieb il-Malti 'dal Siriano volgare *badraqa*' li tfisser 'dissipare, spendere prodigamente il suo avere', imma d-d Għarbija m'hix dik dentali kif giebha hu imma frikativa. Is-sura li jiena tajt minn Landberg tagħtina eżempju *ia'* metatesi u t-tibdil tal-konsonanti *d* ma' *b*. *Badraq* l-ewwel ma setgħet saret *bardaq*, bit-tgeġhid tal-ħoss *r* qabel *d*. Il-ħoss *d* inbidel ina' *b* taħt l-influenza *ia'* verbi kwadrilitteri fil-Malti bħal *żerżaq* u *tertaq* li *ż-żewġ* bażijiet tagħhom (*żer* + *żaq* u *ter* + *taq*) jibdwew bl-istess ħoss.

BERFEL : Kif jaħsibha Barbera, dal-verb hu magħmul mill-verb *rafal* 'to drag a skirt, to trail a garment' (Hava) bil-prefiss verbali *b* li jinsab fid-djalett tas-Sirja imma ma jinsabx fil-Malti. Il-verb Malti jidher maħruġ min-nom *berfir* 'a purple cloth' (Falzon) li jaqbel mal-Gharbi *bīrfir* 'purple, scarlet' mill-Grieg *porphyra*, mnejn harġet il-kelma Latina *porpora*, Taljan *porpora*, u Malti *porpra*. Il-bdil ta' l-ilhna likwidi *l* u *r* insibuh f'ħafna kliem ieħor. Hekk flok *pitrolju* jingħad *pitlorju*. Għalkemm Falzon jagħti *berfir*, fil-Malti jingħad aktar *berfil* jew aħjar *tberfil*.

BEŻLEK (jew *beżlaq*) : 'To suck frequently' (Falzon). Jingħad ukoll għa! meta tarbija tmeċlaq xofftejha meta tkun terda', għal xi hadd meta jtajjar ir-riq hu u jitkellem jonkella jéappas ha'qu hu u jixrob xi haġa. Meta l-għagin ikun idellek għax misjur ħafna ngħidulu għagin *imbeżlaq*. Dessoulavy ma jagħtix dal-verb waqt li Barbera jnisslu minn *beżżula*, kelma li tinsab fl-Gharbi tal-Magħreb u fil-Malti. Imma din it-tifsira ma tgħidilniex kif żdieдет l-aħħar radikali. Jiena nfisser dal-verb bħala maħruġ min-nom *bzieq*, Gharbi *buza* : *q* bir-radikali *l* mdeffsa bejn it-tieni u t-tielet lehen tal-għerq biex turi għamil li jsir ta' sikwit.

Innota li *beżlek* jew *beżlaq* jingħad ukoll għal min ibeżżaq hafna. F'das-sens *beżlek* jew *beżlaq* mela hu sinonmu tal-verb *beżżaq*, 2ni sura ta' *beżaq*. Għal xebh ma' verbi oħra kwadrilitteri mahruġin minn verbi trilitteri biż-żieda ta' radikali likwida qb. *xeblek*, mill-verb *X-B-K*, "To twine", Għarbi *xarbak*, minn *xabak* biż-żieda ta' lehen likwidu bejn l-ewwel u t-tieni għerq waqt li tagħna l-lehen likwidu jidhol bejn it-tieni u t-tielet għerq.

ĊAFLAS: "To make a mess scattering water about; also to work carelessly" (Caruana). Barbera jfisser il-verb Malti bħala taqsira ta' l-Isqalli *ciappa lassa* "jaqbad u jitlaq" li jingħad għal bniedem qluqi li ma jogħġbux l-istess xogħol, dejjem ibiddel. L-espressjoni Sqallija tinsab fil-Malti wkoll meta għal xi hadd ngħidu hekk *jaqbad u jitlaq*. Imma l-espressjoni Sqallija mgebbda wisq u taqbel iżjed mal-Malti l-kelma Spanjola *chafelmejas*, "dauber" u "*chafeller*". "To batch, to bungle", "to mend clumsily". L-s tal-verb Malti tidher kontaminazzjoni tan-nom Spanjol *chafelmejas*. Għal kliem'iehor Spanjo! li daħal fil-Malti qb. *čekjen* (Sp. chequeno), *plejtu* (Sp. el pleite), *tontu* (Sp. ton-to). Imma l-aħħar żewġ kelmiet jinsabu fl-Isqalli wkoll. Dessoulavy l-verb *caflas* ma jagħtihx.

ĊAHTUR: Pl. ċħatar. "An old unseemly person or thing" (Falcon); "qualificativo di spregio indicante una persona abietta, una cosa malfatta e senza pregio" (Caruana). Kelma li għadha ħajja u li jiena smajtha wżata l-Birgu fil-plural. Dessoulavy ma jagħtihiex. Barbera jnissilha mill-Għarbi *xaħtura* "barca, na'vicella nel volgare Siriano—senso figurativo e per estensione preso dalla Sicilia ove si dice per una donna vecchia o casa vecchia o per qualunque cosa sgangherata barcazza o varcazza". Imma għan-nisel sewwa qb. l-istess kelma Għarbiya *xaħtura* "blustard" "snub" mal-verb *xaħtara* u *xuħtur* "old buck, silly fellow" (Hava).

(*Fadal*)